

اسلامی بینکوں میں "ویٹج" - نفع کی تقسیم کا طریقہ کار

(The distribution of Profit on "Weightage basis" in Islamic Banks- method and rationale)

وقاص علی حیدر*

پروفیسر ڈاکٹر محمد سعد صدیقی*

In Islamic Banks the distribution of profit to its depositors is made on the basis of weightage. The account holder's portion of the pool profit is divided according to the weightage of the product that they have invested their savings in. Weightages are assigned based on three criteria; i.e. tenure, amount and profit payment frequency like one-year deposit is given less weightage than two years deposit. The article elaborates this system and evaluate its validity in perspective of Shariah. The article has been written in analytical mode after getting first hand information from the authorized officials of different banks.

ویٹج (Weightages):

کیمرج ڈکشنری میں ویٹج (Weightages) کی تعریف ان الفاظ میں کی گئی ہے:

The value or importance of something when compared with another thing.⁽¹⁾

لفظ ویٹج (Weightage) سے ہم ایک اور طرح واقف ہیں (جیسے تعلیمی ادارے میں داخلے کے لیے) اس کی مثال پیش کرتا ہوں:

- داخلہ ٹیسٹ کا 50 فیصد ویٹج (Weightage) سالانہ نتائج میں شمار ہوتا ہے۔
 - کسی کالج میں داخلہ لینے کی شرائط میں یہ شامل ہو سکتا ہے کہ داخلہ ٹیسٹ میں 70 فیصد ویٹج (Weightage) اور انٹرویو میں 30 فیصد ویٹج (Weightage) رکھنا ضروری ہے۔
- اسی طرح اگر ہم روز کی بنیاد پر اپنے کسی معاملات میں نظر دہرائیں تو معلوم ہو گا کہ ہم کسی کام کو کرنا زیادہ بہتر سمجھتے ہیں، کسی دوسرے کام کی نسبت، اسی طرح جب نوکری میں ترقی یا تنخواہ بڑھانے کی بات آتی ہے تو تمام افراد کی تنخواہ ایک جیسی نہیں بڑھائی جاتی بلکہ جس کی کارکردگی اعلیٰ ہوگی اس کو اچھے نمبر یعنی اچھے ویٹج (Weightages) دیے جائیں گے اور اس کی تنخواہ بھی دوسروں سے زیادہ ہوگی۔

* ریسرچ ایسوسی ایٹ، کریکٹر ایجوکیشن فاؤنڈیشن، آفاق، لاہور۔

* ڈائریکٹر، ادارہ علوم اسلامیہ، جامعہ پنجاب، لاہور۔

محمد ایوب صاحب اسلامی مالیات میں ویٹج (Weightage) کے متعلق رقمطراز ہیں:

Different weightages can be assigned to different depositors depending upon their tenure and size.⁽²⁾

محمد اکرم خان صاحب تحریر کرتے ہیں کہ:

Each category of the joint investment account has a different weightage system for calculating profit or loss.⁽³⁾

ویٹج (Weightage) کی شرعی وضاحت:

راقم کی ایک اسلامی بینک کے شریعہ ایڈوائزر صاحب سے گفتگو ہوئی تو راقم نے ویٹج (Weightage) کے متعلق معلوم کرنا چاہا کہ ویٹج (Weightage) کی کوئی شرعی وضاحت معلوم ہو سکتی ہے تو اس کے

جواب میں شریعہ ایڈوائزر صاحب نے قرآن کی وراثت والی اس آیت کو تلاوت فرمایا:

يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ الْإُنثَيَيْنِ... الخ⁽⁴⁾

خدا تمہاری اولاد کے بارے میں تم کو ارشاد فرماتا ہے کہ ایک لڑکے کا حصہ دو لڑکیوں کے حصے کے برابر ہے۔۔۔ الخ

منافع کی تقسیم کے لیے وزن (ویٹج) (Weightage) کا تصور اسی بنیادوں پر ہے جو اسلام میں وراثت کی تقسیم کا ہے۔

مسلمان وراثت کی تقسیم کے تصور سے بخوبی واقف ہیں۔ جو بھی مال وراثت کی رقم ہے اس کی تقسیم بالکل واضح ہے۔ بہن کے دو حصوں کے برابر بھائی کا ایک حصہ ہے۔ دوسری بہنوں کے مقابلے میں تمام بہنوں کا حصہ برابر ہے اور اسی طرح دوسرے بھائیوں کے مقابلے میں ہر بھائی کا برابر حصہ ہے۔

ایو بی (AAOIFI) کے مطابق اسکور (وزن) کا طریقہ نفع کی تقسیم کے لیے

اکاؤنٹنگ (Accounting) کا سب سے زیادہ مناسب طریقہ ہے اور اکاؤنٹس (Accounts) میں ایک مدت (Period) کے لیے اس کو استعمال کیا جاسکتا ہے۔⁽⁵⁾ تاہم وزن کی بنیاد پر نفع کی تقسیم کے طریقہ کار میں کافی سہولت ہے اس طریقہ کار سے کسی بھی سرمایہ کار کو نفع کے حصے سے مستثنیٰ نہیں کیا جاسکتا۔

وراثت کی تقسیم کو مثالوں کے ذریعے سمجھنے کی کوشش کرتے ہیں کہ اس کو بینک کے وزن کے ساتھ ملایا بھی جاسکتا ہے کہ نہیں:

مثال نمبر 1:

وراثت کی رقم 100 روپے

وراثت کی رقم کی تقسیم (روپے)	ورثاء کی تعداد:
20	1 بھائی
20	2 بھائی
20	3 بھائی
20	4 بھائی
10	1 بہن
10	2 بہن
100	ٹوٹل

مثال نمبر 2:

وراثت کی رقم 100 روپے

وراثت کی رقم کی تقسیم (روپے)	ورثاء کی تعداد:
40	1 بھائی
40	2 بھائی
20	1 بہن
100	ٹوٹل

اوپر کی تقسیم وزنون کی بنیاد پر ہے۔ تاہم، ہم وزن (Weightages) کے نام سے اسے نہیں جانتے۔ اس نظام میں بیٹیوں کے مقابلے میں بیٹے زیادہ وزن لے رہے ہیں یعنی کہ بیٹی کے مقابلے میں بیٹے کا وزن ڈبل ہے۔

وراثت کی تقسیم میں، اگر بیٹی کا وزن 1 ہے تو، بیٹے کا وزن 2 ہوگا۔ اس کا مطلب یہ ہے کہ اگر بیٹی کا ایک روپیہ بنتا ہے تو بیٹے کے دو روپے بنتے ہیں۔ تقسیم ہونے والی جائیداد ایک ہی رہے گی، اور بیٹا اور بیٹی کا

وزن غیر تبدیل ہو جائے گا، لیکن اگر وراثہ بہت سے ہیں، تو ہر ایک کو کم رقم ملے گی، اگر وراثہ تعداد میں کم ہوں تو ہر ایک کو زیادہ رقم ملے گی۔

وراثت کے اس نظام میں وراثہ کی تعداد تبدیل ہو سکتی ہے جیسے کہ بیٹوں اور بیٹیوں کا پیدا یا فوت ہونا۔ اسی طرح میراث کی رقم یا ترکہ بھی تب تک تبدیل ہو سکتا ہے جب تک وراثت حیات رہے۔ وراثت کے اس طرح کے نظام میں وراثہ یعنی مثال کے طور پر بیٹوں اور بیٹیوں کی تعداد میں تبدیلی کی گنجائش ہے جیسے بینکوں میں ڈپازٹرز کی تبدیلی کی گنجائش رکھی گئی ہے اور نفع کی تقسیم کا مکمل تعین معاہدے کی ابتداء سے ہی کر لیا جاتا ہے۔

یہ نظام اسی طرح بینک اور ڈپازٹرز کے درمیان منافع کی تقسیم کے لئے استعمال کیا جاتا ہے۔

اسلامی بینکوں میں وٹج استعمال کرنے کا طریقہ کار:

بینک ڈپازٹس کی ہر قسم کو وزن (Weightage) دیتا ہے اور دیے گئے وزن کا باقاعدہ اعلان بھی کرتا ہے۔ بینکوں کے پاس صرف دو اقسام نہیں ہیں جیسے ہماری وراثت کی مثال میں بیٹیاں اور بیٹے، بلکہ بینکوں کے پاس تو بہت سی اقسام ہیں جیسے میزان بینک کے پاس ڈپازٹس کی کئی اقسام ہیں۔ اور وہ اقسام اور ان کے وٹج (Weightage) میزان بینک کی ویب سائٹ سے لے کر تحریر کیے گئے ہیں تاکہ وٹج (Weightage) کے سسٹم کو سمجھا جاسکے۔

وٹج (Weightage) کا یہ خاکہ میزان بینک کی ویب سائٹ سے لیا گیا ہے۔⁽⁶⁾

	Profit Distribution Periods / Tier Groups	June 2017	July 2017	Aug 2017
SAVING ACCOUNTS	Monthly	0.67	0.67	0.67
MEEZAN ASAAN SAVING ACCOUNTS	Monthly	0.67	0.67	0.67
MEEZAN KIDS CLUB ACCOUNT	Monthly	0.67	0.67	0.67
MEEZAN TEENS CLUB ACCOUNT	Monthly	0.67	0.67	0.67
MEEZAN KAFALAH (Recurring Term Deposit)	Monthly	1.31	1.31	1.31
LABBAIK SAVING AASAAN	Monthly	0.84	0.84	0.84
MARGIN ACCOUNT	Monthly	0.01	0.01	0.01
MEEZAN BUSINESS PLUS	Monthly	0.01	0.01	0.01

MEEZAN BACHAT ACCOUNT	1.0-49.999K	0.67	0.67	0.67
MEEZAN BACHAT ACCOUNT	50K-199.99K	0.74	0.74	0.74
MEEZAN BACHAT ACCOUNT	200K-499.99K	0.81	0.81	0.81
MEEZAN BACHAT ACCOUNT	500K-24.99M	0.88	0.88	0.88
MEEZAN BACHAT ACCOUNT	25M & above	0.67	0.67	0.67
KAROBARI MUNAFA ACCOUNT	1.0-9.99M	0.67	0.67	0.67
KAROBARI MUNAFA ACCOUNT	10M-24.99M	0.77	0.77	0.77
KAROBARI MUNAFA ACCOUNT	25M-49.99M	0.98	0.98	0.98

Profit Sharing Ratio

	Bank (Mudarib)	Customer (Rab-ul Maal)
June 2017	50%	50%
July 2017	50%	50%
August 2017	50%	50%

جس حصہ دار کا ویٹج (Weightage) زیادہ ہو گا اس حصہ دار کا نفع میں حصہ بھی زیادہ ہو گا۔ جیسے اگر کسی کھاتہ دار کو 1 روپے پر 1 ویٹج (Weightage) دیا گیا تو اس کو نفع 1 روپے کے حساب سے دیا جائے گا اور اگر کسی کا ویٹج (Weightage) 1 روپے پر 1.5 ہو گا تو اس کو نفع 1.5 روپے کے حساب سے دیا جائے گا۔ اور اگر کسی کا ویٹج (Weightage) 0.65 ہو تو اس کا ایک روپیہ 0.65 روپے کے برابر ہو گا اور اس کو نفع بھی 0.65 روپے کے حساب سے ملے گا۔ اس کا مطلب یہ ہوا کہ جس کا ویٹج (Weightage) زیادہ ہو گا اس کا نفع بھی زیادہ ہو گا۔

اس سے یہ بھی معلوم ہوتا ہے کہ اگر ڈپازٹ کی کسی قسم (Category) کا نفع کا تناسب (Profit Rate) اور ویٹج (Weightage) ہمیں معلوم ہے اور اس کے ساتھ دوسری قسم کا بھی ویٹج (Weightage) معلوم ہے تو اس سے نفع کا تناسب نکالا جاسکتا ہے۔ جیسے کہ وراثت میں، اگر ہم بہن

کا حصہ 100 روپے ہو تو اس کے مقابلے میں بھائی کا حصہ 200 روپے ہو گا کیونکہ بھائی کا ونچ (Weightage) بہن کے مقابلے میں 2 رکھا گیا ہے۔

اسلامی بینکاری میں ونچ (Weightage) کی وضاحت:

پاکستان کے اسلامی بینک نفع کی تقسیم کے لیے ونچ (Weightage) کا طریقہ اختیار کرتے ہیں۔ اس طریقہ کار کو ایک مثال سے سمجھا جاسکتا ہے۔ اگر ایک گاڑی کو دھکا لگانے کی ضرورت پیش آئے اور اس کو زید، عمر اور بقر دھکا لگائیں جس کی وجہ سے وہ گاڑی سٹارٹ ہو جائے تو یقیناً ان تینوں نے یکساں طاقت خرچ نہیں کی ہوگی۔ لہذا اس گاڑی میں اگر کوئی ایسا میٹر لگا ہو جس سے یہ جانچا جاسکے کہ کس نے کتنی طاقت خرچ کی ہے۔ چنانچہ جس نے سب سے زیادہ طاقت خرچ کی اس کو سب سے زیادہ وزن یعنی اس کو ایک وزن دے دیا گیا دوسرے درجے والے کو 0.66 کا وزن دے دیا گیا اور تیسرے والے کو 0.50 کا وزن دے دیا گیا۔ اب اگر ان پر کوئی انعام تقسیم کیا گیا تو اس انعام کے تین برابر حصے کئے جائیں گے اور پہلے شخص کو تو پورا حصہ دے دیا جائے گا جبکہ دوسرے شخص کو اس حصے کا 66 فیصد دیا جائے گا جبکہ تیسرے شخص کو اس حصے کا 50 فیصد دیا جائے گا اور ان دونوں کے حصوں سے بھی جو کچھ بچے گا وہ بھی پہلے والے شخص کو دے دیا جائے گا۔ گویا اس طرح ہر شخص کو ممکنہ حد تک اس کی کارکردگی کے مطابق حصہ فراہم کیا جائے گا، چنانچہ بینکوں میں بھی استثماری اکاؤنٹ ہوتے ہیں جن میں بہت سے کھاتہ دار مختلف رقم لے کر آتے ہیں۔ اور پھر وہ یہ رقم مختلف مواقع پر نکالتے بھی رہتے ہیں لہذا انکی حقیقی سرمایہ کاری کے مطابق انہیں پورا پورا حصہ دینا ممکن نہیں۔ کیونکہ کوئی ایسا طریقہ کار نہیں کہ جس کے ذریعے منافع اور سرمایہ میں سو فیصد مطابقت ہو۔ کیونکہ سرمایہ کی مقدار روزانہ مختلف ہوتی رہتی ہے اس لیے یہ اندازہ لگانا مشکل ہوتا ہے کہ ہر کھاتہ دار کی رقم پر ایک ماہ میں کتنا حقیقی منافع ہو اور شرح منافع کے تناسب سے اس کی رقم کی مقدار کا منافع میں سے حقیقی حصہ الگ الگ متعین کیا جائے۔ کیونکہ جب شرکت کا عقد قائم ہو گیا تو اب یہ نہیں دیکھا جائے گا کہ ہر شریک کی رقم منافع کمانے میں کس حد تک دخیل ہے، بلکہ سب رقم کو منافع کمانے میں یکساں طور پر عامل تصور کیا جائے گا۔ البتہ اس عمل کے کم و بیش ہونے کی بنیاد پر شرح منافع میں کمی بیشی ہو سکتی ہے۔ ہر روپیہ کا حقیقی نفع معلوم ہونا اور اس کے مطابق ہی تقسیم ہونا تو شرکت کی صحت کے لیے ضروری نہیں ہے لیکن مختلف سرمایوں کے آپس میں مدت اور مقدار کے لحاظ سے مختلف ہونے کی رعایت بھی جہاں تک ممکن ہو سکے کرنی چاہیے۔ اسی

رعایت کے اظہار کے لیے اسلامی بینکوں میں ویٹج (Weightage) کا طریقہ کار اختیار کیا گیا ہے اس وزن کے پیچھے بہت سا حسابی طریقہ کار اور تصورات موجود ہوتے ہیں اور اس سب کا مقصد نفع کی منصفانہ تقسیم ہوتی ہے۔⁽⁷⁾ اور رقم ویٹج (Weightage) کے حسابی طریقہ کار اور تصورات کا بھی جائزہ پیش کرے گا۔

ویٹجز (Weightages) کے عوامل:

ویٹجز (Weightages) کو ترجیحات اور وزن کے نام سے بھی موسوم کیا جاتا اور اسٹیٹ بینک نے ویٹجز کے عناصر اور عوامل کی وضاحت پول (Pool) مینجمنٹ فریم ورک میں کی ہے ہم اس وضاحت کو مثالوں کے ساتھ ذکر کرتے ہیں تاکہ بینک کے ویٹجز (Weightages) دینے کا طریقہ اور مقصد واضح سمجھ میں آجائے یہ طریقہ اسٹیٹ بینک کے پول (Pool) مینجمنٹ فریم ورک کے علاوہ مختلف بینکوں کے شریعہ ایڈوائزرز سے گفتگو کرنے کے بعد رقم تحریر کر رہا ہے اور تقریباً تمام بینک ویٹجز (Weightages) کے لیے ایک ہی قسم کا طریقہ اختیار کر رہے ہیں اور رقم کو شریعہ ایڈوائزرز نے اپنا نام واضح کرنے سے منع فرمایا ہے اس لیے ہم کسی بھی شریعہ ایڈوائزر کا نام واضح نہیں کر رہے لیکن یہ اصل بنیادوں پر ہی تحریر کیا جا رہا ہے۔

بینک ڈپازٹس کو ویٹج (Weightage) دینے کے لیے درج ذیل عوامل کو مد نظر رکھتے ہیں:

- مدت (Tenor): رقم کتنی مدت کے لیے رکھوائی جا رہی ہے جیسے ایک دن کے لیے ایک مہینے کے لیے یا ایک سال کے لیے یا پھر کوئی مدت نہیں جب چاہیں رقم نکلوائیں اور جب چاہیں رقم جمع کروا سکتے ہیں۔
- منافع کی ادائیگی (Profit Payment Option): کھاتہ دار منافع ماہانہ، سہ ماہی، شش ماہی، سالانہ، مدت کے اختتام پر اور یا کسی اور مدت کے تعین پر وصول کرے گا۔

- ڈپازٹس کا مقصد (Purpose of Deposits): کھاتہ دار کس مقصد کے لیے کھاتہ کھلوا رہا ہے جیسے حج یا عمرہ کے پیسے جمع کرنے کے لیے، گھر بنانے کے لیے، شادی کے لیے، تعلیم اور جہیز کے لیے وغیرہ وغیرہ۔

- کسٹمر کی اقسام (Types of Customers): پنشنرز (Pensioners)، بیوہ، یتیم، مستقل معذور مریض، نیا نیا مسلمان وغیرہ

- ڈپازٹس کی اقسام (Deposits Category): گورنمنٹ، پرائیویٹ، مینشن فنڈ وغیرہ
- ڈپازٹ کا حجم (Size of Deposits): یعنی کہ رقم کی مقدار
- کرنسی: یعنی پاکستانی، ڈالر وغیرہ
- اس کے علاوہ ہر بینک اپنے اپنے فریم ورک کے حساب سے وٹج (Weightage) کے عوامل بناتا ہے۔ (8)

وٹج (Weightages) کا حسابی طریقہ کار:

وٹج (Weightage) کے عوامل کو مد نظر رکھتے ہوئے بینک وٹج (Weightage) کا چارٹ تیار کرتا ہے۔

وٹج (Weightage) دینے کے تمام مدارج کو ہم تفصیل سے مثالوں کے ساتھ دیکھتے ہیں جو کہ شریعہ ایڈوائزرز کی گفتگو سے اور بینکوں کے وٹج (Weightages) دینے کے طریقے کو دیکھ کر اخذ کیا گیا ہے۔

1) ڈپازٹ کی بنیادی قسم اور بقیہ اقسام

اسلامی بینک سب سے پہلے ڈپازٹ کی بنیادی قسم کا تعین کرتے ہیں اور اس بنیادی قسم سے بقیہ دوسری ڈپازٹس کی اقسام تشکیل دیتے ہیں۔

ڈپازٹس کی اقسام	نفع کی ادائیگی
نفع و نقصان کا کھاتہ	بنیادی قسم
2 سالہ سرٹیفیکیٹ	ماہانہ
2 سالہ سرٹیفیکیٹ	مدت کے خاتمے پر
5 سالہ سرٹیفیکیٹ	ماہانہ
5 سالہ سرٹیفیکیٹ (معدور افراد کے لیے)	ماہانہ

2) نفع کی تقسیم کی ادائیگی کے عوامل

بینک نفع کی تقسیم کی ادائیگی کے حوالے سے بھی وٹج (Weightage) کا حساب لگاتا ہے کہ نفع کس کس طریقے سے دیا جاسکتا ہے۔

نفع کی ادائیگی کے عوامل
ماہانہ
سالانہ
مدت کے خاتمے پر
ماہانہ کی بنیاد پر نفع کی ادائیگی

3) عوامل کی عددی قدریں

بینک نفع کی ادائیگی کے عوامل کو دیکھتے ہوئے ہر عامل کو عددی قدر دیتا ہے یہ عددی قدریں منفی بھی ہو سکتی ہیں۔

عوامل	عددی قدریں
بنیادی ویٹج (Weightage)	1.00
ماہانہ	0.010
سالانہ	0.030
مدت مکمل ہونے پر	0.100
کسی طرح کی معذوری پر	0.500
ماہانہ کی بنیاد پر نفع کی ادائیگی	0.040-

4) عوامل کی عددی قدروں اور ڈپازٹس کا حساب:

بینک ڈپازٹس اور ڈپازٹس کے عوامل کو دیے ہوئے ویٹجز کا حسابی طریقہ کار اس انداز سے کرتا ہے یہ ایک مثال ہے۔

ڈپازٹس کی اقسام	نفع کی ادائیگی	بنیادی وزن	ماہانہ وزن	سالانہ وزن	مدت پر وزن	معذوری	ماہانہ کی بنیاد پر وزن
نفع و نقصان کا کھاتہ	بنیادی قسم	1.00					

علمیات --- جنوری 2018ء اسلامی بینکوں میں "ویٹج" - نفع کی تقسیم کا طریقہ کار (168)

-			0.060	0.240	1.00	ماہانہ	2 سالہ سرٹیفکیٹ
0.040							
		0.100	0.060	0.240	1.00	مدت کے خاتمے پر	2 سالہ سرٹیفکیٹ
-			0.150	0.600	1.00	ماہانہ	5 سالہ سرٹیفکیٹ
0.040							
-	0.500		0.150	0.600	1.00	ماہانہ	5 سالہ سرٹیفکیٹ (معذور)
0.040							

بینک نے ہر عامل کو ایک مخصوص وزن دیا ہے جیسے کوئی ڈپازٹر 2 سال کے لیے رقم بینک میں رکھوائے گا تو اس کو بنیادی 1 وزن دیا جائے گا اور چونکہ وہ دو سال کے لیے رقم رکھوا رہا ہے اس لیے ہر ماہ کا ویٹج $0.010 * 24 = 0.240$ بنا اور سالانہ وزن $0.030 * 2 = 0.060$ بنا اور یہ ڈپازٹر اپنی رقم 2 سال کے بعد یعنی مدت مکمل ہونے کے بعد ہی نفع وصول کرے گا اس پر بھی بینک اس کو 0.100 وزن دیتا ہے۔ یعنی کہ ہر عامل کو بینک ایک وزن دیتا ہے وہ تمام عوامل مل کر ایک ڈپازٹ کا ویٹج (Weightage) بناتے ہیں۔

5) تمام عوامل کے ملنے پر بننے والا ویٹج (Weightage)

بینک تمام عوامل کو جمع کرتا ہے اور ڈپازٹس کا حتمی ویٹج (Weightage) اخذ کرتا ہے

ڈپازٹس کی اقسام	نفع کی ادائیگی	بنیادی وزن	ماہانہ وزن	سالانہ وزن	مدت کا وزن	معذوری	ماہانہ کی بنیاد پر وزن	حتمی ویٹج
نفع و نقصان کا کھاتا	بنیادی قسم	1.00						1.00
2 سالہ سرٹیفکیٹ	ماہانہ	1.00	0.240	0.060			-	1.260
							0.040	
2 سالہ سرٹیفکیٹ	مدت کے خاتمے	1.00	0.240	0.060	0.100			1.400

							پر	
1.710	-			0.150	0.600	1.00	ماہانہ	5 سالہ سرٹیفکیٹ
	0.040							
2.210	-	0.500		0.150	0.600	1.00	ماہانہ	5 سالہ سرٹیفکیٹ (معذور)
	0.040							

6) زیادہ سے زیادہ وزن

اسٹیٹ بینک کے حکم کے مطابق بنیادی وزن سے تین حصہ زیادہ وزن کسی کو بھی نہیں دیا جاسکتا۔ اس کو ایک مثال سے سمجھتے ہیں۔

1.00	بنیادی وزن
3	زیادہ سے زیادہ وزن
2.210	بلند ترین وزن

یعنی کے اسٹیٹ بینک کے مطابق زیادہ سے زیادہ وزن 3 دیا جاسکتا ہے لیکن ہماری مثال کے مطابق ہم نے زیادہ سے زیادہ وزن 2.210 دیا ہے۔

درج بالا طریقے سے تمام بینک ویٹج (Weightages) بناتے ہیں یہ طریقہ جو ہم نے اوپر بیان کیا یہ ایک مثال تھی بینک اس کے علاوہ اور طریقے بھی اختیار کرتے ہیں جو کہ بینک کے خفیہ ہو سکتے ہیں بینک کو مالیاتی منڈی میں اپنا وجود باقی رکھنے کے لیے مختلف طریقے اپنانا پڑتے ہیں جو کہ عموماً بینک کسی سے بھی ذکر نہیں کرتا اس لیے ہر بینک کا ویٹج (Weightage) دینے کا اس طریقے کار کے علاوہ اور بھی طریقہ ہو سکتا ہے۔

ویٹج (Weightages) سے متعلق اسٹیٹ بینک اور دوسرے مالیاتی اداروں کے قوانین

موجودہ ویٹج (Weightages) کا سسٹم اسٹیٹ بینک کے جاری کردہ قانون کے مطابق جو کہ پول (Pool) مینجمنٹ انٹرکشن نومبر 2012 میں جاری کی گئی ہے اسی پر اسلامی مالیاتی ادارے عمل کر رہے ہیں اور یہ قوانین وقت کے ساتھ ساتھ تبدیل بھی ہوتے رہتے ہیں۔ ویٹج (Weightages) سے متعلق کئی پہلو ایوئی (AAOIFI) کے سٹینڈرڈ نمبر 40 میں ملتے ہیں جو کہ

مضاربہ سے متعلق سرمایہ کاری کھاتوں کے نفع کی تقسیم پر ہے اور اسلامک فائنانشل اکاؤنٹنگ اسٹیٹریڈ نمبر 3 (IFAS-3) کے نفع و نقصان کی تقسیم کے ذیل میں بھی وٹج (Weightage) کے متعلق وضاحت کی گئی ہے۔

ان تمام اسلامی مالیاتی اداروں کے جاری کردہ وٹجز (Weightages) سے متعلقہ احکامات اور تفصیلات کا جائزہ لینے کے لیے ان اداروں کی تحریرات کو ایک جگہ پر اکٹھا کرتے ہیں تاکہ موازنہ کیا جاسکے کہ وٹجز (Weightages) کے سسٹم میں کیا تبدیلی واقع ہوئی اور بینکاری میں وٹجز (Weightages) کا سسٹم کتنا موزوں ثابت ہو رہا ہے۔

اسٹیٹ بینک آف پاکستان کی 1984 کی ہدایات:

PLS ڈپازٹس اور وٹجز (Weightages) کا نظام ضیا الحق کے دور حکومت 1984 میں جاری ہوا۔ وٹجز سے متعلق سب سے پہلی ہدایات اسٹیٹ بینک آف پاکستان کے بینکنگ کنٹرول ڈپارٹمنٹ کے سرکلر نمبر 34 سن 1984 میں جاری کی گئی ہیں یہ سب سے پہلا سرکلر ہے جو اسلامی بینکاری میں وٹجز کے نظام کو متعارف کروانے کے لیے جاری کیا گیا تھا۔

اس سرکلر کے چند نکات درج ذیل ہیں:

- PLS ڈپازٹس، نوٹس ڈپازٹس، ٹرم ڈپازٹس مختلف مدتوں کے لیے یعنی چھ ماہ اور چھ ماہ سے زیادہ معیاد کے لیے، PLS ڈپازٹس، اور مالیہ (EQUITY) پر وٹجز مقرر کیے۔
- کال ڈپازٹس پر وٹج (Weightage) مقرر کیے جاسکتے ہیں جو کہ ہر بینک اپنے اپنے حساب سے رکھ سکتا ہے۔

- مالیہ (Equity) پر مقررہ وٹج (Weightage) کی زیادہ سے زیادہ حد 5 ہو سکتی ہے۔
- بینک نفع کی تقسیم کے لیے وٹج (Weightage) کا نظام استعمال کر رہے تھے لیکن یہ نظام بینکوں کے مقرر کردہ وٹج (Weightage) پر ہی منحصر تھا یعنی اسٹیٹ بینک نے ہر قسم کے لیے وٹج (Weightage) پہلے ہی مقرر کر دیے تھے۔

1984 کے وٹج (Weightage) سسٹم کو سمجھنے کے لیے اسٹیٹ بینک کا چارٹ وضاحت کے لیے تحریر کرتا ہوں: (9)

S.No.	Type and Maturity	Weightage
1	Special notice Deposits: Withdrawal at 7 to 29 days' notice.	0.65
2	Special notice Deposits: Withdrawal at notice 30 days' or over.	0.75
3	Saving Accounts	1.0
4	PLS Call Deposits from other Banks	Weightage as agreed to by the banks concerned
5	Term deposit upto and inclusive of 6 months	1.00 + 0.05 for each month of the term
6	Term deposit in excess of 6 months	1.3 for the first six months plus 0.01 for each subsequent month of the term of the deposit, subject to maximum of 2.08
7	PLS Borrowings	Borrowings of various maturities will be given weightages as for term deposits of corresponding maturities.
5	Equity	Not exceeding 5

اسٹیٹ بینک آف پاکستان نے وٹج (Weightage) کے اس نظام کو جنوری، 2003 میں تبدیل کر دیا، لہذا آج بھی اسلامی بینکاری نظام میں وٹج (Weightage) کو استعمال کیا جا رہا ہے لیکن اب ہر بینک اپنی مصنوعات کے مطابق وٹج (Weightage) رکھنے کی آزادی رکھتا ہے جس سے ہر بینک نفع کی تقسیم وٹج (Weightage) کے مطابق شریعہ بورڈ کی زیر نگرانی کرتا ہے۔

اسٹیٹ بینک آف پاکستان کی 2003 کی ہدایات:

اسٹیٹ بینک کے بینکنگ پالیسی ڈپارٹمنٹ کے سرکلر نمبر 1 (یکم جنوری 2003) کے تحت اسلامی بینکاری کے فروغ کے لیے پالیسی متعارف کروائی گئی جس کے تحت تمام بینکوں کو قرآن و سنت کے نظام پر چلانا ہے۔ اس پالیسی میں وٹج (Weightage) کے متعلق کسی طرح کی بحث نہیں کی گئی لیکن چونکہ وٹج (Weightage) کا طریق کار پہلے درست نہیں تھا اس لیے اس کو مکمل اسلامی نظام میں

ڈھالنے کے لیے راہیں ہموار کی گئی ہیں۔ یعنی کے سودی نظام کسی بھی طرح بینکاری میں فعال نہ رہے اس لیے اس نظام کو اس سرکلر کے ذریعے اسلامی اصولوں پر ڈھالنے کی سعی کی گئی ہے۔⁽¹⁰⁾
اسٹیٹ بینک آف پاکستان کی 2007 کی ہدایات:

اسلامی بینکاری ڈپارٹمنٹ کے سرکلر نمبر 5 (29 نومبر 2007) کے مطابق ویٹج (Weightage) کے متعلق ہدایات جاری کرتے ہوئے تحریر کرتا ہے کہ تمام بینک ویٹج (Weightage) اور نفع کی تقسیم کا تناسب ویب سائٹ پر آویزان کرے جو کہ پہلے ہر بینک نہیں کر رہا اور اس کو باقاعدہ فعال بنایا جائے اور ویٹج (Weightage) کے نظام کو فعال بنانے کے لیے درج ذیل شقیں تحریر کرتا ہے:

1. Weightages & Profit sharing ratios must be made available to all constituents before beginning of the period concerned. The weightages & Profit sharing ratios must be available on website.
2. The statement declaring weightages & Profit sharing ratios must at the minimum contain date of declaration, period for which they remain effective, all categories/pools & bank's equity share and their weightage, types, sizes, tiers of accounts and actual rates paid during the preceding period.
3. The Statement of weightages & Profit sharing ratios must be prominently displayed in all Islamic Banking Branches.
4. All Islamic Banking Institutions are advised to update the weightages & Profit sharing ratios on their websites within 7 days form issuance date of this Circular Letter.⁽¹¹⁾

اسٹیٹ بینک آف پاکستان کی 2008 کی ہدایات:

اسلامی بینکاری ڈپارٹمنٹ سرکلر نمبر 2 (25 مارچ 2008) میں اسلامی بینکاری کے لیے تفصیلی ہدایات اور اصول تحریر ہیں جس میں ویٹج (Weightage) کے متعلق بھی ہدایت اور اصول ذکر کیے گئے ہیں جو کہ درج ذیل ہیں:

- Banks shall have a policy statement in place, vetted by the Shariah Advisor which shall cover Weightages for distribution of profit among various categories of deposits and periodicity for changing the same. (Guideline)
- The applicable Profit Sharing Ratios and Weightages for each type of deposits should be displayed in the branches and on the websites of IBIs for information of the general public. However, weightages for special or treasury deposit pools for interbank

transactions may be disclosed to the relevant customer only.
(Guideline)

•The Shariah Advisor shall prepare a report, which shall be published in the Bank's annual report. The Shariah Advisor shall report that whether or not in his opinion, the weightages, relating to PLS accounts conform to the basis vetted by Shariah Advisor in accordance with Shariah rules and principles.⁽¹²⁾ (Instructions)

اسٹیٹ بینک آف پاکستان کی 2012 کی ہدایات:

اسلامی بینکاری ڈپازٹمنٹ، سرکلر نمبر 3 (19 نومبر 2012) میں اسلامی بینکاری کے نفع اور نقصان کی تقسیم اور پول (Pool) میں جمعیت کے بارے میں بہت تفصیل کے ساتھ ہدایات جاری کی گئی ہیں، یہ ہدایات خصوصی طور پر مضاربہ ڈپازٹس کے بارے میں ہے جس میں وٹج (Weightage) کے بارے میں خصوصی رہنمائی کی گئی ہے۔

اسٹیٹ بینک وٹج (Weightage) کے بارے میں رقم طراز ہے:

- The weightages to different categories of deposits in a pool shall be assigned based on parameters / criteria defined in the pool management framework.
- The weightages shall be announced at least 3 working days before the beginning of period concerned and shall not be changed during the period.
- The maximum weightage to the Mudaraba based deposit of any nature, tenor and amount shall not exceed 3 times of the weightages assigned to saving deposits. The remunerative current accounts shall not form part of Mudaraba based deposits for the purpose of this clause.
- IBIs shall explicitly mention in their profit distribution and pool management framework, the treatment and remuneration basis for premature / early encashment of term deposits during the period concerned. This shall however be ensured that the profits distributed and llocated as a result of constructive liquidation of the pool shall not be called back / forfeited in any situation.⁽¹³⁾

اسلامک فائنانشل اکاؤنٹنگ سٹینڈرڈ نمبر 3 (IFAS-3)

سیکیورٹی ایچینج کمیشن آف پاکستان (SECP) نے ایک ایس آر او نمبر 571 (2013) جاری کیا جس میں (SECP) نے (IFAS-3) شائع کیا جو کہ ڈپازٹس کے نفع اور نقصان کی شراکت پر تھا لیکن

(SBP) نے اسلامی بینکوں کو اس پر عمل کرنے کا پابند نہیں کیا لیکن دوسری تینوں قسم کی کمپنیوں پر یہ قابل اطلاق ہے۔⁽¹⁴⁾

ایونی (AAOIFI)

ھیتۃ المحاسبة والمراجعة للمؤسسات المالية الإسلامية (ایونی/ AAOIFI) کے سٹینڈرڈ نمبر 40 (Distribution of Profit in Mudaraba-based Investments Accounts) میں وٹج (Weightage) کے تصور کو سکور "Score" کے نام سے موسوم کیا ہے۔ اس سٹینڈرڈ کو باقاعدہ اسٹیٹ بینک آف پاکستان کی طرف سے اپنایا تو نہیں گیا لیکن پھر بھی ہر بینک ایونی (AAOIFI) کے سٹینڈرڈ کو قابل اطلاق سمجھتے ہیں چونکہ اسٹیٹ بینک کی ہدایات کے مطابق ایونی (AAOIFI) کے ہر سٹینڈرڈ قابل اطلاق ہیں چاہے اسٹیٹ بینک اس بارے میں کوئی ہدایات جاری کرے یا نہ کرے۔

ایونی (AAOIFI) کے پارہ 1/5 کے مطابق نفع کی تقسیم کے سکورنگ (Scoring) کا طریقہ کار ایونی (AAOIFI) کے الفاظ میں درج ذیل ہے

.....the scoring method for distribution of profit among the participants of general investment accounts can be used. Such method takes into account the amount contributed by each investor and the period of its stay in the investment (currency unit x time unit). Each account is given a certain number of scores depending on its amount and the period of stay of that amount in the investment even if depositing and withdrawal have repeatedly been done and the amount varied from time to time. The holders of the accounts are considered to have implicitly exchanged mutual relief from commitment (mubara'ah) for any aspects that practically cannot be catered for.⁽¹⁵⁾


ایونی (AAOIFI) کے سٹینڈرڈ کے پارہ 3/4 سے نفع کی تقسیم کے لیے وٹج (Weightage) کے استعمال کی اجازت درج ذیل الفاظ سے ملتی ہے:

The institution can specify different ratios for distribution of profits between itself and different categories of holders of investment accounts, or it can specify a unified ratio for all. The ratios for distribution of profits among the holders of the investment accounts can also be unified or varying on the basis of certain weights.⁽¹⁶⁾

وٹج (Weightages) سے متعلقہ ہدایات کا خلاصہ

- پول (Pool) میں ڈپازٹس کی مختلف اقسام پر وٹج متعین کرنے کا طریقہ پول مینجمنٹ فریم ورک (Pool Management Framework) کے معیار اور اصولوں کے مطابق ہو گا۔
- مہینے کے ابتدائی 3 کام والے ایام کے اندر وٹج (Weightage) کا اعلان کرنا ہو گا (ڈپازٹ پول کی تخلیق پر)۔
- وٹج (Weightage) جو متعین ہو چکا ہو گا اس کو مقررہ مدت کے دوران تبدیل نہیں کیا جاسکتا۔
- ڈپازٹ کی کسی بھی قسم پر جو زیادہ سے زیادہ وٹج (Weightage) ہو گا وہ دوسرے سیونگ اکاؤنٹ کے وٹج کے تین حصہ سے زیادہ نہیں ہونا چاہیے (Not exceed 3 times of the weightages)۔
- ڈپازٹس جو طے شدہ مقررہ مدت سے پہلے نکلوا لیے جائیں تو اس پر بینک کے نفع دینے کا اور بقیہ طریقہ کار کیا ہو گا اسکی وضاحت مکمل طور پر بینک، منافع کی تقسیم اور پول مینجمنٹ فریم ورک میں ذکر کرے گا۔
- کسی بھی ڈپازٹ کے وٹج (Weightage) کی تبدیلی کی وجہ سے نفع میں کسی طرح کی منفی تبدیلی واقع ہو، جب کہ بقیہ تمام چیزیں جوں کی توں رہیں تو کھاتہ دار کو حق ہے کہ وہ اپنی رقم بغیر کسی تاوان (Penalty)، نقصان، کمی و کٹوتی کے نکلوانے کا حق رکھتا ہے۔
- نقصان کی صورت میں وٹج (Weightage) کو نظر انداز کر دیا جاتا ہے، جب کہ نقصان سرمایہ کے تناسب سے تقسیم کیا جاتا ہے۔

نفع کی تقسیم کا ڈھانچہ



اسلامی بینکاری میں نفع و نقصان کی تقسیم کا حسابی طریقہ کار

زیادہ تر اسلامی بینک نفع میں شرکت کا طریقہ استعمال کر رہے ہیں جسے مضاربہ پلس مشارکہ ماڈل یا محض مضاربہ یا مشارکہ ماڈل کہتے ہیں۔ مضاربہ ماڈل کا طریقہ کار مرحلہ بہ مرحلہ یہ ہے:

مثال نمبر 1:

یہ مثال اسلامی مالیات سے لی جا رہی ہے۔⁽¹⁷⁾ بینک ایک سرمایہ کاری پول (Pool) تشکیل دیتا ہے جس میں مختلف معیادوں کے ڈپازٹس پر مبنی زمرے ہوتے ہیں۔ فرض کیجیے کہ بینک مندرجہ ذیل معیادوں کے ڈپازٹ شروع کرتا ہے:

تین ماہ، چھ ماہ اور ایک سال۔ بینک کا ہر ڈپازٹر سرمایہ کاری پول (Pool) کے مخصوص زمرے میں رقم جمع کروائے گا جسے ایک خاص وٹج (Weightage) دیا جائے گا۔ وٹج (Weightage) صرف اکاؤنٹنگ کی مدت کے آغاز میں تبدیل کیا جاسکتا ہے فرض کیجیے کہ پول (Pool) الف میں ڈپازٹر اور بینک مندرجہ ذیل سرمایہ کاری کرتے ہیں۔

زمرہ	رقم روپے میں	وٹج
تین ماہ	20000	0.60
چھ ماہ	40000	0.70
ایک سال	30000	1.00
بینک	10000	

پول (Pool) کے تمام ارکان کا ایک دوسرے سے مشارکہ کا تعلق ہو گا یعنی وہ مندرجہ بالا وٹج (Weightage) کے ساتھ پول (Pool) میں حصہ دار ہوتے ہیں۔ بینک بھی ڈپازٹر کے طور پر پول (Pool) میں سرمایہ کاری کر سکتا ہے، اب پول (Pool) کی مجموعی حیثیت سے ایک مضاربہ عقد کرتا ہے۔ معاہدے کے تحت پول (Pool) الف کو رب المال کی حیثیت حاصل ہے اور بینک رب المال اور مضاربہ دونوں حیثیتوں میں ہو گا۔ بینک پول (Pool) کی رقم سے کاروبار کرے گا اور کمایا گیا منافع فریقوں کے درمیان طے شدہ نسبت سے تقسیم ہو جائے گا۔ فرض کیجیے کہ منافع میں شرکت کا تناسب 50:50 رکھا گیا ہے اور بینک نے جو رقم پول (Pool) میں ڈالی ہے اس کا منافع بینک اپنے

سرمایہ کہ حساب سے وصول کرے گا۔ یعنی کہ بینک نے 10 فیصد سرمایہ کاری کی ہے تو بینک کا نفع بھی دس فیصد ہی ہوگا۔

بینک پول کے 100000 روپے سے ایک ماہ کاروبار کرتا ہے تو فرض کیا کہ مہینے کے اختتام پر 10000 روپے خام منافع کماتا ہے۔

بینک کے جو براہ راست اخراجات (Direct Expenses) ہوئے وہ 2000 روپے تھے۔ 10000-

2000 = 8000 روپے خالص منافع حاصل ہوا۔ اس خالص منافع میں سے بینک 1 فیصد Profit

equalization reserve منہا کرے گا $8000 * 1/100 = 80$ = 7920 = 8000 روپے قابل

تقسیم اخام آمدنی حاصل ہوئی اس میں سے بینک نے جو سرمایہ کاری کی تھی اس سرمایہ کاری کا نفع بینک اور

پول (Pool) کے درمیان تقسیم ہوگا $7920 * 10/100 = 792$ = 792 روپے بینک کا سرمایہ کے مطابق نفع

ہوا۔ $7920 - 792 = 7128$ روپے حاصل ہوئے اس نفع سے بینک بحیثیت مضارب اور پول (Pool)

رب المال کی حیثیت سے نفع تقسیم کرے گا۔ $7920 * 50/100 = 3960$ = 3960 روپے بینک کی مضارب

آمدنی ہوئی اور 3960 پول کی آمدنی ہوئی اس آمدنی میں سے بینک 1 فیصد Investment risk

reserve منہا کرے گا $3960 * 1/100 = 40$ = 3940 = 3960 روپے پول کی قابل تقسیم آمدنی

حاصل ہوئی۔ جو مندرجہ ذیل طریقے سے پول کے ڈپازٹرز میں تقسیم ہوگی۔

ڈپازٹرز روپے (الف)	ویج (ب)	بہ وزن اوسط (ج = الف * ب)	منافع روپے (د)	شرح (ه)
20000	0.60	12000	675	3.375%
40000	0.70	28000	1576	3.94%
30000	1.00	30000	1689	5.63%
ٹوٹل		70000	3940	

نفع کی تقسیم کے دوران استعمال ہونے والے فارمولے اور ان کے اجزاء:

د) ہر ڈپازٹر کے منافع نکالنے کا طریقہ = ہر حصہ دار کا بہ وزن اوسط / ٹوٹل بہ وزن اوسط * ٹوٹل منافع

$$د = 12000 / 70000 * 3940 = 675 \text{ روپے}$$

ه) (ہر حصہ دار کے نفع کی شرح) = ہر حصہ دار کا نفع / ہر ڈپازٹر کا اصل سرمایہ * 100

$$h = 20000 / 675 = 100 * 3.375 \text{ فیصد}$$

ڈپازٹرز کے درمیان ہونے والا نقصان:

اگر پول کو نقصان ہو تو وہ بھی مشارکہ کے اصولوں کے مطابق پول کے ارکان (رب المال) میں ان کی سرمایہ کاری کے تناسب سے تقسیم ہوگا۔ مثال کے طور پر اگر پول الف کو 5000 روپے کا نقصان ہو تو وہ مندرجہ ذیل طریقے سے تقسیم کیا جائے گا۔

نقصان (ب)	ڈپازٹرز روپے (الف)	زمرہ
1111	20000	تین ماہ
2222	40000	چھ ماہ
1667	30000	ایک سال
5000	90000	ٹوٹل

(ب) ہر ایک ڈپازٹر کا نقصان نکالنے کا فارمولا:

نقصان = ہر ڈپازٹر کی اصل رقم / تمام ڈپازٹرز کی کل رقم * نقصان

$$\text{نقصان (تین ماہ)} = 5000 * 90000 / 20000 = 1111$$

حوالہ جات و حواشی

- (1) <http://dictionary.cambridge.org/dictionary/english/weightage>, accessed on August 04, 2017
- (2) Muhammad Ayub, Understanding Islamic Finance, John Wiley & Sons Ltd, England, 2007, P:331
- (3) Muhammad Akram Khan, Islamic Economics and Finance A Glossary, Routledge International Studies in Money and Banking, 2003, P:106
- (4) Muhammad Akram Khan, Islamic Economics and Finance A Glossary, Routledge International Studies in Money and Banking, 2003, P:106
- (5) Shariah Standards, *Accounting and Auditing Organization for Islamic Financial Institutions (AAOIFI)*, DaralMaiman, Baharian, 2015, P:1002
- (6) <https://www.meezanbank.com/wp-content/themes/mbl/downloads/consolweight.pdf>, accessed on August 04, 2017

- (7) رفقاء دارالافتاء والارشاد، غیر سودی بینکاری، مکتبہ الحجاز، کراچی، ۱۴۳۰ھ، ص: ۱۳۶-۱۳۵
- (8) Profit and Loss Distribution Policy, P:09, Accessed on August 05, 2017, from <https://www.bok.com.pk/content/profit-distribution-policy>
- (9) Determination of rate of profit on various types of PLS liabilities of the banks and DFIs from http://sbp.org.pk/departments/BCDC_Cir.htm, accessed on July 26, 2017
- (10) BPD Circular No. 01 of **Policies For Promotion Of Islamic Banking** from <http://sbp.org.pk/bpd/2003/C1.htm>, accessed on July 26, 2017
- (11) **Declaration of Weightages & Profit Sharing Ratios** from <http://sbp.org.pk/ibd/2007/CL5.htm>, accessed on July 26, 2017
- (12) **Instructions And Guidelines For Shariah Compliance In Islamic Banking Institutions** from <http://sbp.org.pk/ibd/2008/C2.htm>, accessed on July 26, 2017
- (13) **Instructions for Profit & Loss Distribution and Pool Management for Islamic Banking Institutions** from <http://sbp.org.pk/ibd/2012/C3.htm>, accessed on July 26, 2017
- (14) S.R.O 571 Dated June 12, 2013 Regarding Islamic Financial Accounting Standard on Profit and Loss Sharing on Deposits from <https://www.secp.gov.pk/laws/notifications/>, accessed on July 26, 2017
- (15) Shariah Standards, *Accounting and Auditing Organization for Islamic Financial Institutions (AAOIFI)*, Daralmainan, Baharian, 2015, P:1002
- (16) Shariah Standards, *Accounting and Auditing Organization for Islamic Financial Institutions (AAOIFI)*, Daralmainan, Baharian, 2015, P:1000
- (17) محمد ایوب، اسلامی مالیات، رفقاء سنٹر آف اسلامک بزنس، رفقاء انٹرنیشنل یونیورسٹی، اسلام آباد،